



*Tislima lil...*

## Mons. Isqof Emeritus Nicol Ġ. Cauchi

(2.3.1929 – 14.II.2010)

L-Isqof Emeritus Nikol Ġ. Cauchi kellu rabtiet speċjali kemm mal-Parroċċa taġhna ta' Kerċem kif ukoll mal-Għaqda Mużikali San Girgor.

Nibdew billi nsemmu l-Inawgurazzjoni u t-tberik ta' Ċentru Parrokkjali taġhna fid-29 ta' Diċembru 1969. Fis-16 ta' Settembru 1973 hatar lil Dun Franġisk Debrincat bħala s-sitt Kappillan ta' Kerċem. F'Diċembru tal-istess sena ikkonsagra l-Kappella annessa mal-Kunvent tas-Sorijiet Karmelitani f'Ta' Kerċem. Fit-3 ta' Jannar 1981 ikkonsagra l-Artal Mejda l-Ġdid tal-Knisja Parrokkjali. Ma nistgħux ma nsemmux l-Inkurunazzjoni tal-Kwadru Titulari fid-9 ta' Lulju 1985 u s-sehem shih tiegħu flimkien mal-Kardinal Pietro Palazzini fil-Festi Ċentinarji tal-1985. Kiteb il-lirika tal-Oratorju Marjan 'Omnia tas-Sokkors' li sar fil-Parroċċa taġhna fl-1986. Fis-16 ta' Awwissu 1992 bierek is-Sett Ġdid ta' 5 Qniepen għall-



Knisja Parrokkjali. Fl-1997 ippresieda l-Festi Ċentinarji fl-okkażjoni tal-wasla tal-Istatwa Titulari tal-Madonna tas-Sokkors u laqà lill-Emm. Tiegħu l-Kardinal Luigi Poggi. Kien ukoll l-Isqof Cauchi li bierek l-istrumentatura l-ġdida tal-Banda San Girgor fl-1998 u mexxa l-Quddiesa fl-okkażjoni tal-inawgurazzjoni tal-Banda San Girgor fl-1999. Fl-istess okkażjoni, huwa flimkien mal-mibki President tar-Repubblika Prof. Guido de Marco, kixef lapida commemorattiva fiċ-Ċentru Parrokkjali. Kien ukoll l-istess Isqof li fl-2003 iffirma l-ftehim li l-Għaqda Mużikali San Girgor kienet għamlet mal-Parroċċa ta' Kerċem dwar l-organizzazzjoni tal-Purċissjoni-Paegent tad-Duluri. Ha sehem prinċipali fil-Festi tal-XIV-il Ċentinarju mill-Mewt tal-Papa San Girgor. Fl-2004 hatar lil Dun Mario Grech bħala s-sebà Kappillan ta' Kerċem. Bil-ġhajna tiegħu wkoll l-Għaqda Mużikali San Girgor beda jkollha sehem attiv fl-organizzazzjoni tal-Festi Titulari permezz ta' ftehim li gie ffirmat fid-9 ta' Jannar 2005. Aktar tard fis-sena 2005 kien ukoll hu li bierek l-ewwel ġebbla tal-Każin tal-Għaqda fi Pjazza Orvieto.

Dawn huma għalina rabtiet mhux biss ta' memorja, imma wkoll ta' għozza u kburija fin-nisga tal-istorja żgħażuġha iżda glorjuża tal-Għaqda Mużikali San Girgor. F'din l-okkażjoni, l-Għaqda Mużikali San Girgor wasslet il-kondoljanzi lill-familjari tiegħu, lid-Djoċesi Ghawdxija u hutu fis-Saċerdozju, immexxija mis-suċċessur tiegħu Mons. Isqof Mario Grech. L-Għaqda tajret il-bandiera uffijċjali tal-Każin mezz'asta bħala sinjal ta' luttu.